

**ОБРАЗЛОЖЕНИЕ**  
**Кон Буџетот на Општина Демир Капија за 2022 година**

**ЗАКОНСКИ ОСНОВИ**

Согласно Законот за изменување на Законот за Финансирање на единиците на локалната самоуправа објавена во "Службен весник на СРМ" бр. 244 од 26.11.2019 година општината **има ограничување во планирањето на приходите за тековната година** кои се планираат со пораст од најмногу 50% од просечно остварените приходи во последните три години, според податоците од трезорската евиденција, наместо досегашните 10%. Просечно остварените приходи се пресметуваат од сопствените приходи, односно од следните видови на приходи: даночни приходи, неданочни приходи, капитални приходи и трансфери без дотација од данокот од додадена вредност.

Овој износ **може да се зголеми во случај кога општината има документ** (решение, известување, договор и сл.) со кој се утврдува дека ќе се изврши трансфер на средства од државна институција или во случај на промени кои се однесуваат на висината и видот на сопствени приходи на основниот буџет утврдени со закон врз основа на Одлука на Советот или законски промени на сопствените приходи во текот на годината кои потоа соодветно се утврдуваат во Одлука за изменување и дополнување на Буџетот на општината која се донесува од Советот на општината.

**Можност за планирање на повисок износ на Буџетот за 2022 година се дава** и со планирање на приходи и расходи за превземени обврски по проекти и завршени јавни набавки во 2021 година кои ќе се плаќаат во 2022 година **од средства кои се обезбедени во 2021 година и ќе се пренесат како вишок на приходи остварен на 31.12.2021 година.**

Со Законот за буџетите во целост се опфаќаат целите и начелата на современиот буџети се утврдуваат постапки со кои Законот за буџетите станува инструмент кој овозможува повеќегодишно буџетирање, односно доследна реализација на развојната цел на буџетот.

Буџетот на единицата на локалната самоуправа претставува годишен план на приходи, други приливи и одобрени средства и ги вклучува основниот буџет, буџетот на дотации, буџетот на донации, буџетот на заеми и буџетот на самофинансирачки активности согласно член 2, точка 8 од Законот за буџетите ("Службен весник на Република Македонија" бр. 64/05, 4/08, 103/08, 156/09, 95/10, 180/11, 171/12, 192/15 и 167/16).

Буџетот на општината се извршува согласно Одлука за извршување на Буџетот на општината за соодветната фискална година, со која поблиску се определува начинот и условите за управување и извршување на Буџетот.

**ИЗВОРИ НА ФИНАНСИРАЊЕ ПРИХОДИ НА ОПШТИНА**  
**ДЕМИР КАПИЈА**

Планирани извори на приходи од кои ќе се финансираат расходите на Општина Демир Капија во Буџетот за 2022 година се од:

- 1. Даночни приходи*
- 2. Неданочни приходи*
- 3. Капитални приходи*
- 4. Трансфери донации*

Приходите на Буџетот на општината за 2022 година се планирани согласно законските рамки и досегашниот тренд на наплата од изворните приходи и дотациите од Буџетот на Република Северна Македонија и со Буџетот за 2022 година се планираат износи кои се дадени во табелата:

<b>Даночни приходи</b>	<b>12.134.332,00</b>	<b>9,71%</b>
<b>Неданочни приходи</b>	<b>5.025.000,00</b>	<b>4,02%</b>
<b>Капитални приходи</b>	<b>10.350.000,00</b>	<b>8,29%</b>
<b>Трансфери и донации</b>	<b>97.397.706,00</b>	<b>77,98%</b>
<b>Вкупно:</b>	<b>124.907.038,00</b>	<b>100,00%</b>

Од табеларниот приказ се заклучува дека најголемо учество во вкупните приходи со 77,98% имаат приходите остварени од трансфери и донации, 9,71% отпаѓаат неданочни приходи, додека останатите 4,02% се приходи од неданочни приходи, 8,29% од капитални приходи.

Со анализата на даночните приходи се оценува способноста на општината да ги собери сопствените приходи особено даноците на имот и комунални такси кои преставуваат фискален капацитет на општината и идните активности на општинската администрација треба да бидат насочени кон зголемување на приходите остварени од данокот на имот и комунални такси.

#### ***а) Даночни приходи***

Даночните приходи во 2022 година се планираат во износ од 12.134.332,00 денари, при што нивниот распоред по видот на даночниот приход е даден во табеларниот приказ:

<b>Данок од доход, од добивка и од капитални добивки</b>	<b>720.000,00</b>	<b>5,94%</b>
<b>Даноциод имот</b>	<b>3.960.000,00</b>	<b>32,63%</b>
<b>Даноци од специфични услуги</b>	<b>6.744.332,00</b>	<b>55,58%</b>
<b>Такси за користење или дозволи за вршење на дејност</b>	<b>710.000,00</b>	<b>5,85%</b>
<b>Вкупно:</b>	<b>12.134.332,00</b>	<b>100%</b>

Кај структурата на даночните приходи може да се забележи дека најголемо учество имаат приходите остварени од данокот на специфични услуги, односно уредување на градежното земјиште со процент од 55,58%, додека данокот од имот, ќе учествува со 32,63%, данокот на доход, од добивка и од капитални добивки отпаѓа 5,94%, што е во рамките на планираните средства, и такси за користење или дозволи за вршење на дејност со 5,85%. Ако посебно се анализираат само даноците од имот, се согледува нивната структура и учество во вкупниот износ на овој вид данок:

<b>7131</b>	<b>Данок на имот</b>	<b>2.250.000,00</b>
<b>7132</b>	<b>Данок на наследство и подарок</b>	<b>200.000,00</b>
<b>7133</b>	<b>Данок на промет на недвижност и и права</b>	<b>1.500.000,00</b>
<b>7135</b>	<b>Казни и камати</b>	<b>10.000,00</b>
	<b>Вкупно:</b>	<b>3.960.000,00</b>

### **б) Неданочни приходи**

Структурата на неданочните приходи за 2022 година во вкупниот Буџет на Општина Демир Капија е претставена во следната табела и тие се составени приходи од други владини услуги, такси и надоместоци и други неданочни приходи.

<b>722</b>	<b>Глоби, судски и административни такси</b>	<b>160.000,00</b>
<b>723</b>	<b>Такси и надоместоци</b>	<b>4.020.000,00</b>
<b>725</b>	<b>Други неданочни приходи</b>	<b>845.000,00</b>
	<b>Вкупно:</b>	<b>5.025.000,00</b>

Кај неданочните приходи најголемо учество имаат такси и надоместоци 80,00%, следат други неданочни приходи 16,82% и глоби, судски и административни такси 3,18%.

### **в) Капитални приходи**

<b>733</b>	<b>Продажба на земјиште и нематеријални вложувања</b>	<b>10.350.000,00</b>
	<b>Вкупно:</b>	<b>10.350.000,00</b>

### **г) Трансфери и донации**

Учеството на трансферите од други нивоа на власт и донациите од странство во вкупниот Буџет на Општината за 2022 годинасе застапени со следните износи:

<b>741</b>	<b>Трансфери од други нивоа на власт</b>	<b>97.097.706,00</b>
<b>742</b>	<b>Донации од странство</b>	<b>300.000,00</b>
	<b>Вкупно:</b>	<b>97.397.706,00</b>

Во делот на трансфери од други нивоа на власт доминираат дотациите од Буџетот на Република Северна Македонија за остварување на надлежностите во основното образование, социјална и детската заштита и музичка и сценско-уметничка дејност.

Покрај наменските и блок дотации во овие приходи во основниот буџет на општината спаѓаат и средствата добиени од Фондот за патишта (1.743.376,00 денари), средствата од дотации од ДДВ (14.708.827,00 денари), во ставката за пренесениот вишок на приходи од минатата година во основниот буџет спаѓаат: пренесен вишок на приходи на сметката на основниот буџет 26.000.000,00 денари, средства како Трансфери од Буџетот на РСМ во вкупен износ од 9.768.387,00 денари и тоа од: средства од Бирото за Регионален Развој за:

1. Изградба на улица бр.1 и бр.2 во с.Корешница на износ од 2.837.896,00
2. Изградба на атмосферска канализација на улица бр.3 во Општина Демир Капија на износ од 1.112.709,00
3. Изградба/Реконструкција бр.3 во Општина Демир Капија на износ од 5.817.782,00

Во донации од странство планирани се средства во износ од 300.000,00 за спредување на активности поврзани со проектот „Алтернативни наративи за толеранција и меѓукултурен дијалог за надминување на стереотипите и ширење на еднаквост.

## ПЛАНИРАНИ БУЏЕТСКИ РАСХОДИ НА ОПШТИНА ДЕМИР КАПИЈА

Вкупните планирани расходи на Општина Демир Капија за 2022 година изнесуваат **124.907.038,00** денари и со тоа се запазува буџетското правило на балансиран приходи и расходи . Истите се утврдени по одредени намени и видови согласно економската класификација.

<b>40</b>	<b>Плати, наемнини и надоместоци за вработените</b>	<b>52.069.176,00</b>
<b>41</b>	<b>Резерви и недефинирани расходи</b>	<b>300.000,00</b>
<b>42</b>	<b>Стоки и услуги</b>	<b>26.911.374,00</b>
<b>45</b>	<b>Каматни плаќања</b>	<b>20.000,00</b>
<b>46</b>	<b>Субвенции и трансфери</b>	<b>14.761.488,00</b>
<b>47</b>	<b>Социјални бенифиции</b>	<b>240.000,00</b>
<b>48</b>	<b>Капитални расходи</b>	<b>27.405.000,00</b>
<b>49</b>	<b>Отплата на главница</b>	<b>3.200.000,00</b>
	<b>Вкупно:</b>	<b>124.907.038,00</b>

Од табеларниот приказ може да се констатира дека со планираните расходи на општина Демир Капија се утврдува значајна развојна компонента на јавните услуги кои се надлежност на општината. Учеството на капиталните расходи е со 21,94% со што ќе се иницира изградбата на нова инфраструктура и ќе се подобрат јавните услуги.

Во делот на расходите , 55% покрајобезбедувањето на редовното функционирање на општината се содржани и расходите зафинансирање на комуналните услуги и тековното одржување на основното образование, детската заштита, и музичко-сценската уметничка дејност. Во Буџетот на Општина Демир Капија се обезбедени средства за функционирање на 1 основно училиште, 1 градинка, 1 дом на култура. Платите и надоместоците на вработените воопштинската администрација ,локалните јавни установи вклучувајќи ги и надоместоците за членовите на советот на општината учествуваат со 41,69%. Субвенциите и трансферите во најголем дел ги опфаќаат трансферите до невладините организации, спортските клубови и локалните општински установи ќе учествуваат со 11,82%. Социјалните бенефиции ќе учествуваат со 0,19% и резервите и недефинираните расходи со0,24%, каматните плаќањасо 0,16% и отплата на главница со2,56%.

### ТЕКОВНО- ОПЕРАТИВНИ РАСХОДИ

Согласно законската регулатива општинскиот буџет се следи преку различните видови на расходи ,односно тековно- оперативните и капиталните расходи.

Во рамките на тековно - оперативните расходи доминираат расходите застоки и услуги 30,07 % и плати и надоместоци 61,82 % со што се обезбедува редовна основна функција на општината и локалните јавни установи. Со пренесените надлежности во образованието и детската заштита, и културата се зголемувафискалната одговорноста на општината.

<b>40</b>	<b>Плати, наемнини и надоместоци за вработените</b>	<b>52.069.176,00</b>
<b>41</b>	<b>Резерви и недефинирани расходи</b>	<b>300.000,00</b>
<b>42</b>	<b>Стоки и услуги</b>	<b>26.911.374,00</b>
<b>45</b>	<b>Каматни плаќања</b>	<b>20.000,00</b>
<b>46</b>	<b>Субвенции и трансфери</b>	<b>14.761.488,00</b>
<b>47</b>	<b>Социјални бенифиции</b>	<b>240.000,00</b>

<b>49</b>	<b>Отплата на главница</b>	<b>3.200.000,00</b>
	<b>Вкупно:</b>	<b>97.502.038,00</b>

**Плати, наемнини и надоместоци за вработените**

Платите и надоместоците кои се неопходни за функционирање на Општина Демир Капија и локалните јавни установи се планираат да опфатат околу 41,69% од вкупно планираните расходи во 2022 година.

<b>401</b>	<b>Основни плати</b>	<b>35.945.800,00</b>
<b>402</b>	<b>Придонеси за социјално осигурување од работодавачи</b>	<b>13.713.376,00</b>
<b>404</b>	<b>Надоместоци</b>	<b>2.410.000,00</b>
	<b>Вкупно:</b>	<b>52.069.176,00</b>

**Резерви и недефиниран ирасходи**

<b>413</b>	<b>Тековни резерви(разновидни расходи)</b>	<b>300.000,00</b>
	<b>Вкупно:</b>	<b>300.000,00</b>

Средствата од тековната резерва се користат за одредени итни потребина општината, доколку не се обезбедени средства или не се обезбедени доволен износ.

Советот на општината со одлуката за извршување на буџетот на општината ја определува употребата на средствата за претходно утврдените намени.

**Стоки и услуги**

Во 2022 година планираниот дел на Буџетот на Општина Демир Капија кој се однесува на стоки и услуги наменет за потребите на локалната самоуправа, основното училиште и детските градинки изнесува 21,55 % од вкупно планираните расходи.

<b>420</b>	<b>Патни и дневни расходи</b>	<b>330.000,00</b>
<b>421</b>	<b>Комунални услуги, греење, комуникации и транспорт</b>	<b>6.791.000,00</b>
<b>423</b>	<b>Ситен инвентар, алат и други материјали за поправки</b>	<b>3.522.000,00</b>
<b>424</b>	<b>Поправки и тековно одржување</b>	<b>6.683.000,00</b>
<b>425</b>	<b>Договорни услуги</b>	<b>6.343.088,00</b>
<b>426</b>	<b>Други тековни расходи</b>	<b>2.242.286,00</b>
<b>427</b>	<b>Привремени вработувања</b>	<b>1.000.000,00</b>
	<b>Вкупно:</b>	<b>26.911.374,00</b>

### Каматни плаќања

Средствата за каматни плаќања опфаќаат 0,16% од вкупните расходи во буџетот.

452	Каматни плаќања кон домашни кредитори	20.000,00
	<b>Вкупно:</b>	<b>20.000,00</b>

### Субвенции и трансфери

Средствата засубвенции трансфери опфаќаат 11,82 % од вкупните расходи во буџетот.

463	Трансфери до невладини организации	810.000,00
464	Разни трансфери	13.951.488,00
	<b>Вкупно:</b>	<b>14.761.488,00</b>

### Социјални бенифиции

Социјалните надоместоци опфаќаат 0,19 % од вкупните расходи.

471	Социјални надоместоци	240.000,00
	<b>Вкупно:</b>	<b>240.000,00</b>

### Отплата на главница

Отплата на главница опфаќаат 2.56 % од вкупните расходи.

493	Отплата на главница до други нивоа на власт	3.200.000,00
	<b>Вкупно:</b>	<b>3.200.000,00</b>

## КАПИТАЛНИ РАСХОДИ

Капиталните расходи во најголем дел се однесуваат на изготвување на проекти, изградба на улици и патишта, водовод, канализација во урбаниот дел на општината, како и во руралниот дел на општината. Во капиталните расходи се планирани и средства за купување на мебел, опрема возила и машини. Овие расходи се во функција на подобрување на јавните услуги и подобрување на инфраструктурата во општината. Учеството на капиталните расходи изнесува 21,94%.

480	Купување на опрема и машини	200.000,00
482	Други градежни објекти	24.100.000,00
485	Вложувања и нефинансиски средства	1.605.000,00
486	Купување на возила	1.500.000,00
	<b>Вкупно:</b>	<b>27.405.000,00</b>

## ФИНАНСИРАЊЕ НА АКТИВНОСТИТЕ ПО ПРИОРИТЕТИ УТВРДЕНИ ВО ПРОГРАМИТЕ НА БУЏЕТОТ НА ОПШТИНА ДЕМИР КАПИЈА

### АО-СОВЕТ НА ОПШТИНА

Во оваа програма се планираат тековно–оперативните расходи поврзани со работата на советниците во Советот на општината и тоа за:

1. Надоместоци за советниците,
  2. Дневници и патни трошоци,
  3. Други трошоци директно поврзани со работата на советниците (телефонски сметки, материјални трошоци др.),
  4. Други трошоци кои се директно поврзани со работата и надлежностите на Советот (награди кои ги доделува Советот на општината и постојна резерва која ја одредува Советот).
  5. Отплата на главница по основ на долгорочно задолжување на Општината за МСИП кредит (за изградба на три улици во Демир Капија )
- Работата на Советот на Општина Демир Капија се финансира во износ од **5.065.000,00 денари**.

### ДО-ГРАДОНАЧАЛНИК

Во оваа програма се планираат тековно–оперативните расходи кои се потребни за работа на градоначалникот на општината и тоа:

1. Плати и надоместоци за градоначалникот,
2. Дневници и патни трошоци за градоначалникот,
3. Други трошоци директно поврзани со работата на градоначалникот (телефонски сметки, материјални трошоци др.),
4. Други трошоци кои се директно поврзани со работата на градоначалникот и вработените во кабинетот на градоначалникот (награди кои ги доделува градоначалникот).

Работата на Градоначалникот на Општина Демир Капија се финансира во износ од **3.777.250,00 денари**.

### ЕО-ОПШТИНСКА АДМИНИСТРАЦИЈА

Во оваа програма се планираат тековно – оперативните расходи кои се потребни за работа на општинската администрација и тоа:

1. Плати и надоместоци за вработените во општинската администрација.
  2. Тековно - оперативните трошоци потребни за работењето на општината, вклучувајќи го и работењето на советот, градоначалникот и кабинетот на градоначалникот(канцелариски материјал, телефонски сметки и интернет, потрошена електрична енергија, вода, тековно – оперативни трошоци поврзани со одржување на возила и објекти други трошоци).
  3. Плаќањето по судски решенија, каматните плаќања, отплата на краткорочна позајмица.
- Средства кои се планираат за работата на општинската администрација се во износ од **27.375.036,00 денари**.

## **ЕА- КАПИТАЛНИ ТРОШОЦИ НАОПШТИНАТА**

Во оваа програма се планираат капиталните расходи за следниве намени:

1. Набавка на опрема за потребите на општинската администрација, Советот на општината, и кабинетот на градоначалникот;
2. Набавка на возила за потребите на општинската администрација, Советот на општината и кабинетот на градоначалникот и
3. Изградба на деловни објекти за потребите на општинската администрација, Советот на општината, градоначалникот.
4. Наомест за одземен имот (експропријации) за изградба/реконструкција на улици и патишта.

Програмата е планирана со средства во износ од **3.305.000,00 денари**.

## **Ф1- УРБАНИСТИЧКО ПЛАНИРАЊЕ**

Во оваа програма се планираат тековно – оперативните расходи за урбанистичко планирање кои се однесуваат на подготовка и донесување на годишна програма за изработка на генерален урбанистички план, детален урбанистички план, урбанистички план засело и урбанистички план во населено место.

Во буџетот се планираат средства за функциите во делот на урбанистичкото планирање и уредување на просторот и истите се во износ од **1.500.000,00 денари**.

## **ФА - Капитални расходи за уредување на градежно земјиште**

Во оваа програма се планираат капиталните расходи кои произлегуваат од уредување на градежно земјиште и тоа:

1. Изведување на градежни и работни зафати со цел обезбедување на пристап до јавен пат и поставување на инсталација (водоводна, канализационо – фекална и атмосферска, електрична, телекомуникациона и друга инсталација со приклучоци до градежната парцела),
2. Набавка на материјали потребни за изведување на инфраструктурни објекти како што се патишта и материјали за изведба на водоводна, канализационо – фекална и атмосферска, електрична, телекомуникациона и друга инсталација.
3. Надзор над изградбата.

Финансирањето на оваа програма е во вкупен износ во висина од **1.500.000,00**.

## **Г1 Поддршка на локалниот економски развој**

Во оваа програма се планираат тековно – оперативните расходи наменети за финансирање на активности со цел обезбедување на поддршка на локалниот економски развој и тоа:

1. Издавање на информативен материјал и публикации со кои се промовира економскиот потенцијал на општината,
2. Одржување на локални саеми,
3. Активности наменети за зголемување на вработеноста преку соодветни тренинг програми



4. Активности поврзани со подобрување на економскиот потенцијал на фирмите кои работат на територијата на општината.

Расходите од оваа потпрограма се наменети за партиципација на општината во проекти односно партиципација за проекти на општината во центарот за развој на Вардарски плански регион. Оваа програма е предидена исплата на учеството на општината на следните проекти: изградба на ново сообраќајно решение во Демир Капија – клучка, крајбрежно команално уредување на река Бошавица, изработка на проект „Етно-село Клисуре“ како и годишната членарина за финансирање на работата на Центарот за развој на Вардарски Плански регион. Во колоната Донации се планираат средства во видина од 300.000,00 денари за финансирање на активности поврзани со реализација на проектот „Алтернативни наративи за толеранција и меѓукултурен дијалог за надминување на стереотипите и ширење на еднаквоста. Вкупните расходи за оваа програма се планираат на износ од **3.102.636,00** денари.

### **ГД - Проекти за енергетска ефикасност**

Во оваа програма се планираат капиталните расходи кои се поврзани со подобрување и унапредување на енергетската ефикасност на локално ниво. Планираните расходи за оваа програма се на износ од **100.000,00** денари.

### **Ј3 Јавно осветлување**

Во оваа програма се планираат тековно – оперативните расходи поврзани со одржување и функционирање на системите за јавно осветлување во општината. Финансирањето на оваа програма е на износ од **1.500.000,00** денари.

### **Ј4 Јавна чистота**

Во оваа програма се планираат тековно – оперативните расходи поврзани со одржување на јавната чистота во општината, односно собирање и транспортирање на комунален отпад, набавка на средства за дезинфекција, дезинсекција и дератизација. Износот на средства за финансирање на оваа програма е на износ од **1.300.000,00** денари.

### **Ј6 Одржување и заштита на локални патишта, улици и регулирање на режим на сообраќај**

Во оваа програма се планираат тековно – оперативните расходи поврзани со:

- Активности за редовно одржување на коловозот и патот;
  - Чистење на коловозот, уредување на банкини, заштита на косини, насипи, усеци изасеци, чистење и уредување на одводите на патот, сливници, поправка на потпорни и обложни сидови, тунели и други објекти на патот;
  - Одржување на прегледност на патишта;
  - Чистење на снег и мраз на коловозот, посипување на коловозот со сол или други абразивни средства;
  - Чистење, замена и поправка на хоризонтална и вертикална сигнализација на патот, на огради и заштитна мрежа на патот и на друга опрема на патот.
- Предвидени средства во буџетот за 2022 година за финансирање на оваа програма се на износ од **350.000,00** денари.

### **Ј7 Одржување и користење на паркови и зеленило**

Во оваа програма се планираат тековно – оперативните расходи поврзани со одржување на

постојните паркови и обновување на зеленилото во општината. Висината на планираниот износ на расходи поврзани со програмата е **300.000,00 денари**.

### **ЈА Изградба на јавно осветлување**

Во оваа програма се планираат капиталните расходи кои се поврзани со набавка, реконструкција и поставување на нови системи за јавно осветлување. Планираните расходи за оваа програма се во висина од **5.000.000,00 денари**.

### **ЈД Изградба и реконструкција на локални патишта и улици**

Во оваа програма се планираат капиталните расходи кои се поврзани со изградба и реконструкција на локални патишта и улици. Во буџетот на општината средствата предвидени за реконструкција на улици патишта и автопати се во висина од **14.000.000,00 денари**.

### **ЈФ Изградба на сообраќајна сигнализација**

Во оваа програма се планираат капиталните расходи во висина од **500.000,00 денари** кои се поврзани со поставување и заменување на сообраќајните знаци и заштитна опрема на локалните патишта и улици, односно подигање на вертикална и хоризонтална сигнализација.

### **ЈИ Изградба на системи за одведување и пречистување на отпадни води**

Во оваа програма се планираат капиталните расходи кои се поврзани со изградба, реконструкција и доградба на канализациониот систем на територијата на општината и набавка на потребната опрема. За изградба на прочистителни станици и колектори за населените места во општина Демир Капија се на износ од **2.500.000,00 денари**.

### **К2 Музичко и сценско - уметничка дејност**

Во оваа програма се планираат тековно – оперативните расходи за спроведување на музичка драмска, оперска, балетска и играорна дејност.

Платите на вработените и тековно-оперативните расходи се финансираат од блок дотации од Министерство за Култура во износ од **3.843.116,00 денари**, за сите останати активности на Домот на културата ги користи средствата од Самофинансирачки активности за која доставува финансиски план до општината и се предвидени средства во висина од **635.000,00 денари** и средства од буџетот на општина Демир Капија во износ од **250.000,00 денари**.

### **Л0-Спорт и рекреација**

Во оваа програма се планираат тековно – оперативните расходи поврзани со организирање на спортски активности манифестации, поддржување на натпревари на општинско ниво, поддршка на училишниот спорт, поддршка на масовни спортско рекреативни активности на граѓаните и друго. Кофинансирањето на општината за изградба на фудбалкото игралиште се планира да се финансира преку оваа програма. Програмата се планира да се реализира со средства во висина од **500.000,00 денари**.

### **Н1-ОСНОВНО ОБРАЗОВАНИЕ**

Во оваа програма се планираат расходи поврзани со работењето на основните училишта и тоа: плати и надоместоци на вработените во основните училишта, набавка на канцелариски и

други материјали, трошоци за телефон, интернет, поштенски услуги, електрична енергија, греење, вода, подигање на смет, тековни поправки и одржување на згради, канцелариска опрема и возила во сопственост на основните училишта и други расходи.

Училиштето како буџетски корисник на општината подготвува финансиски планови за своето работење. Во основното образование за централното основно училиште и подрачните училишта на подрачјето на општина Демир Капијасе планираат средства од самофинансирачки активности во висина од **1.530.000,00** денари.

Од блок дотациите се финансираат платите и тековното одржување на училиштата со средства во висина од **32.878.000,00** денари.

### **НА Капитални расходи за основно образование**

Во оваа програма се планираат капиталните расходи за изградба, доградба и реконструкција на основни училишта, како и нивно опремување. Средства во висина од **1.000.000,00** денари се предвидени за поддршка на изградба на училишна кујна со трпезарија во училиштето Димче А. Габерот.

### **P1 Заштита на животната средина и природа**

Во оваа програма се планираат тековно – оперативните расходи поврзани со преземање на мерки и активности поврзани со унапредување и заштита на животната средина и природа. Програмата е предвидено да се финансира со средства во висина од **300.000,00** денари.

#### ***V1-ДЕТСКИ ГРАДИНКИ***

Во оваа програма се планираат расходи поврзани со работењето на детските градинки и тоа: плати и надоместоци на вработените во градинките, набавка на канцелариски и друг материјал, трошоци за телефон, интернет, поштенски услуги, електрична енергија, греење, вода, подигање на смет, тековни поправки и одржување на згради, канцелариска опрема и др.

Детските градинки се корисници на блок дотација од Министерство за Труд и социјална политика и таа за 2022 година изнесува **8.156.000,00 денари**, наменети се за плати и надоместоци од плати и тековно-оперативни расходи. Планираните средства од Самофинансирачки активности изнесуваат **2.500.000,00 денари** и за начинот на користење на истите доставуваат финансиски план до општината.

#### ***Њ0-ПРОТИВПОЖАРНА ЗАШТИТА***

Во оваа програма се планираат расходи поврзани со финансирање на тековно оперативните активности на противпожарните единици, учество во финансирање на противпожарна единица која го покрива нејзиното подрачје, финансирање на програмски активности на доброволните противпожарни друштва и нивни здруженија на подрачјето на општината, финансирање на ангажманот и потребите на сезонските пожарникари, доброволните пожарникари и граѓани кои учествуваат во акции за гасење на пожари. Планираниот износ на расходи за оваа програма изнесува **60.000,00** денари.

#### ***Ц1-РОДОВА ЕДНАКВОСТ***

Во оваа програма се планираат тековно–оперативните расход и поврзани со родовата еднаквост. Во Програмата се планираат активности во делот воведување на родовиот пристап во креирање на политики, донесување на одлуки и пристап до ресурсите на општината. Трансферираните кои се предвидуваат за финансирање на оваа програма се на износ од **100.000,00** денари.

*Изработил:*

*Сектор за финансиски прашања*